

СЛУЖБЕН ГЛАСНИК НА ОПШТИНА ДЕМИР КАПИЈА

Број 4

Понеделник, 18 Април 2022

Демир Капија

1442 Демир Капија, ул. 11 Октомври бб тел/факс: (+389 43) 364 100, e-mail: opstinadk@yahoo.com



СОДРЖИНА

1. Заклучок за усвојување на Годишен извештај за реализација на Програмата за развој на Вардарски плански регион за 2021 година.....
2. Заклучок за усвојување на Извештај за финансиско работење на Центарот за развој на Вардарски плански регион за 2021 година.....
3. Одлука за отпочнување со работа и вршење на одделни услуги од својата дејност со формирање на група во други просторни услови, во определен простор "Развигорче" во с.Бистренци општина Демир Капија, на Јавната општинска установа за деца - Детска градинка БОРИС ТРАЈКОВСКИ Демир Капија.....
4. Одлука за изменување и дополнување на одлуката за формирање Општински совет за социјална заштита.....
5. Програма за спроведување на општите мерки за заштита на населението од заразни болести во општина Демир Капија за 2022 година.....
6. Програма за заштита и благосостојба на животните – третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственик за 2022 година.....
7. Програма за изменување и дополнување на Програмата за уредување на градежно земјиште на просторот на општина Демир Капија за 2022 година.....
8. Програма за измена и дополна на програмата за изработка на урбанистички планови во Општина Демир Капија за 2022 година.....
9. Решение за изменување на решение за именување на членови на Општински совет за социјална заштита.....
10. Заклучок за симнување на точка од дневен ред.....

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Заклучок за усвојување на Годишен извештај за реализација на Програмата за развој на Вардарски плански регион за 2021 година

Се објавува Заклучок за усвојување на Годишен извештај за реализација на Програмата за развој на Вардарски плански регион за 2021 година, што Советот на Општина Демир Капија го донесе на седницата одржана на 15.04.2022 година.

Број 09 –313/1
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Заклучок за усвојување на Извештај за финансиско работење на Центарот за развој на Вардарски плански регион за 2021 година

Се објавува Заклучок за усвојување на Извештај за финансиско работење на Центарот за развој на Вардарски плански регион за 2021 година, што Советот на Општина Демир Капија го донесе на седницата одржана на 15.04.2022 година.

Број 09 –313/2
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 36 став 1 точка 15 од Законот за локалната самоуправа ("Службен весник на РМ" бр.05/2002), Советот на општина Демир Капија на VII седница одржана на 15.04.2022 година, донесе

ЗАКЛУЧОК

За усвојување на Годишен извештај за реализација на Програмата за развој на Вардарски плански регион за 2021 година

1. Советот на општина Демир Капија ГО УСВОИ Годишниот извештај за реализација на Програмата за развој на Вардарски плански регион за 2021 година, донесен на седница на Советот за развој на Вардарски плански регион.

2. Овој Заклучок влегува во сила наредниот ден од денот на објавувањето во "Службен гласник на општина Демир Капија".

Број 08 – 278/4
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 36 став 1 точка 15 од Законот за локалната самоуправа ("Службен весник на РМ" бр.05/2002), Советот на општина Демир Капија на VII седница одржана на 15.04.2022 година, донесе

ЗАКЛУЧОК

За усвојување на Извештај за финансиско работење на Центарот за развој на Вардарски плански регион за 2021 година

1. Советот на општина Демир Капија ГО УСВОИ Извештајот за финансиско работење на Центарот за развој на Вардарски плански регион за 2021 година, донесен на седница на Советот за развој на Вардарски плански регион.

2. Овој Заклучок влегува во сила наредниот ден од денот на објавувањето во "Службен гласник на општина Демир Капија".

Број 08 – 278/5
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа („Службен весник на РМ.“бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Одлука за отпочнување со работа и вршење на одделни услуги од својата дејност со формирање на група во други просторни услови, во определен простор “Развигорче“ во с.Бистренци општина Демир Капија, на Јавната општинска установа за деца - Детска градинка БОРИС ТРАЈКОВСКИ Демир Капија

Се објавува Одлука за отпочнување со работа и вршење на одделни услуги од својата дејност со формирање на група во други просторни услови, во определен простор “Развигорче“ во с.Бистренци општина Демир Капија, на Јавната општинска установа за деца - Детска градинка БОРИС ТРАЈКОВСКИ Демир Капија, што Советот на Општина Демир Капија ја донесе на седницата одржана на 15.04.2022 година.

Број 09 –313/3
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 22 став 1 точка 7 од Законот за локална самоуправа („Службен весник на РМ бр.05/2002“) и член 66 од Законот за заштита на децата („Службен Весник на РМ бр. 23/13, 12/14, 44/14, 144/14, 10/15, 25/15, 150/15, 192/15, 27/16, 28/17, 163/17 и 21/18, 198/18) и „Службен весник на Република Северна Македонија“ бр. 104/19, 146/19, 275/19, 311/20 и 294/21), Советот на Општина Демир Капија на 7-та седница одржана на ден 15.04.2022 година донесе

ОДЛУКА

За отпочнување со работа и вршење на одделни услуги од својата дејност со формирање на група во други просторни услови, во определен простор “Развигорче“ во с.Бистренци општина Демир Капија, на Јавната општинска установа за деца - Детска градинка БОРИС ТРАЈКОВСКИ Демир Капија

Член 1

Одлуката се донесува за отпочнување со работа и вршење на одделни услуги од својата дејност на Јавната општинска установа за деца - Детска градинка БОРИС ТРАЈКОВСКИ Демир Капија, со формирање на една група на деца во други просторни услови во с.Бистренци, во дел од објект на ПОУ “Димче А.Габерот“во с.Бистренци општина Демир Капија, запишан во Имотен лист бр.359 за Катастарска општина Бистренци на КП.бр.659, со површина од 54,71 м2 и дворно место од 100 м2, сопственост на општина Демир Капија.

Определениот простор е целосно адаптиран и опремен со потребната опрема согласно Правилникот за стандардите и нормативите за вршење на дејноста на установа за деца.

Член 2

Згрижувањето и воспитанието на децата ќе се организира во една (1) хетерогена група со капацитет за 15 деца, на возраст од две (2) години до шест (6) години, односно до поаѓање во основно училиште, а според времетраењето и остварувањето на програмите децата ќе бидат згрижени со целодневен престој.

Член 3

Назив на објектот е „Развигорче“и се наоѓа во с.Бистренци, општина Демир Капија.

Член 4

Дејноста на детск ата градинка е: Згрижување и воспитание на деца од предучилишна возраст која се организира за згрижување, престој, нега, исхрана, воспитно - образовни, спортско - рекреативни, културно забавни активности, мерки и активности за подобрување и зачувување на здравјето и за поттикнување на интелектуалниот, емоционалниот, физичкиот, менталниот и социјалниот развој на детето до 6 години живот, односно до вклучување во основното образование.

За време на престојот на децата, исхрана на деца ќе се организира согласно Нормативите и стандардите на деца од оваа возраст. Оброците ќе се дистрибуираат преку централната кујна на Јавната општинска установа за деца - Детска градинка БОРИС ТРАЈКОВСКИ Демир Капија. Дистрибутивната кујна е

опремена со потребниот инвентар согласно бараните НАССР стандарди.

Член 5

Јазикот на кој ќе се изведуваат активностите во групата е македонскиот јазик и кирилско писмо, согласно одредбите од Законот за заштита на деца.

Член 6

Воспитно – образовната активност ќе се врши согласно Програмата за рано учење и развој.

За реализација на програмата за рано учење и развој, за групата ќе се обезбеди соодветен стручен кадар за остварување на дејноста, согласно Законот за заштита на деца и Правилникот за стандардите и нормативите за вршење на дејноста на установите за деца.

Член 7

Средствата за вршење на дејноста во други просторни услови, во новиот објект "Развигорче" во с.Бистренци општина Демир Капија, ќе се обезбедат преку Јавната општинска установа за деца - Детска градинка БОРИС ТРАЈКОВСКИ Демир Капија, односно од Буџетот на Општина Демир Капија, Буџетот на Република Северна Македонија преку блок дотации и од надоместокот на корисниците на услугата, донации и други извори на финансирање, согласно закон.

Член 8

Директорот на ЈОУДГ- Детска градинка БОРИС ТРАЈКОВСКИ Демир Капија општина Демир Капија, се обврзува да ги преземе сите потребни активности, согласно законските и подзаконските акти, со цел усогласување на актите на градинката, поради отпочнување со работа на новиот објект.

Член 9

Оваа Одлука влегува во сила наредниот ден од денот на објавувањето во „Службен Гласник на Општина Демир Капија“.

Број 08 – 278/6
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74

од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Одлука за изменување и дополнување на одлуката за формирање Општински совет за социјална заштита

Се објавува Одлука за изменување и дополнување на одлуката за формирање Општински совет за социјална заштита, што Советот на Општина Демир Капија ја донесе на седницата одржана на 15.04.2022 година.

Број 09 –313/4
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 22 став 1 точка 7 од Законот за локалната самоуправа ("Службен весник на РМ" бр.05/02) а во врска со член 141 и 142 од Законот за социјалната заштита ("Службен весник на РСМ" бр.104/19, 146/19, 275/19, 302/20, 311/20, 163/21 и 294/21), Советот на Општина Демир Капија на VII-та седница одржана на 15.04.2022 година, донесе

ОДЛУКА

за изменување и дополнување на одлуката за формирање Општински совет за социјална заштита

Член 1

Во Одлуката за формирање Општински совет за социјална заштита бр.08-628/8 од 18.08.2020 година ("Службен гласник на Општина Демир Капија" бр.9/20) членот 3 се менува и гласи:
"Општинскиот совет за социјална заштита е составен од претставници на општинската администрација, центарот за социјална работа, даватели на услуги, установи од областа на образованието, вработувањето и полицијата за подрачјето на Општина Демир Капија".

Член 2

Во член 4 зборовите: "11 (единаесет)" се заменуваат со зборовите: "7 (седум)"

Член 3

По членот 5 се додава нов член 6 кој гласи:

"Членовите на ОССЗ за работата во ОССЗ имаат право на годишен паричен надоместок во износ од најмногу една просечна исплатена месечна нето-плата во Република Северна Македонија за претходната година, кој го определува градоначалникот со решение. Средствата за оваа намена се обезбедуваат од Буџетот на Општина Демир Капија".

Членот 6 станува член 7.

Член 4

Оваа Одлука влегува во сила со денот на објавувањето во "Службен гласник на Општина Демир Капија".

Број 08 – 278/7 Претседател на Совет на
15.04.2022 година Општина Демир Капија,
Демир Капија Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Програма за спроведување на општите мерки за заштита на населението од заразни болести во општина Демир Капија за 2022 година

Се објавува Програма за спроведување на општите мерки за заштита на населението од заразни болести во општина Демир Капија за 2022 година, што Советот на Општина Демир Капија ја донесе на седницата одржана на 15.04.2022 година.

Број 09 – 313/5 Градоначалник на
18.04.2022 година Општина Демир Капија,
Демир Капија Лазар Петров с.р.

Врз основа на член 22 став 1 точка 9 од Законот за локалната самоуправа ("Службен весник на РМ" бр.5/2002), член 12 став 1 и член 14 став 2 и 3 од Законот за заштита на населението од заразни болести ("Службен весник на РМ" бр.66/2004, 139/08, 99/09, 86/11, 149/14, 150/15 и 37/16 и "Службен весник на РСМ"

бр.257/20), Советот на Општина Демир Капија на седницата одржана на ден 15.04.2022 година, донесе

ПРОГРАМА

за спроведување на општите мерки за заштита на населението од заразни болести во општина Демир Капија за 2022 година

I. Вовед

Со оваа програма се утврдуваат општите мерки, целите, планираните активности, финансирањето и извршителите над спроведувањето на програмата за спроведување на општите мерки за заштита на населението од заразни болести на подрачјето на општина Демир Капија за 2022 година.

II. Стратегиска цел на програмата

Заради заштита на населението во Општина Демир Капија од заразни болести, потребно е да превземеме соодветни општи мерки во текот на 2022 година со цел спречување, рано откривање, спречувањето на ширење и сузбивање на заразните болести и на инфекциите.

Согласно сегашнава ситуација со КОВИД 19, доколку продолжи пандемијата, општината заедно со ЈКП Бошава ќе врши превентивни дезинфекции низ улиците на населените места низ општината.

III. Активности

Во текот на 2022 година, Општина Демир Капија ќе ги превземе следните планирани мерки и активности:

1. Активности

1.1. Мерки

1.1.1. Вршење на превентивна дезинсекција

1.1.2. Локација

Дезинсекција на територијата на град Демир Капија, како и населените места -вкупен опфат 160 ха

- градежен реон и по течението на реката Вардар и Дошница

1.1.3. Планирани средства

Буџет на Општина Демир Капија

1.2. Мерки

1.2.1. Вршење на превентивна дератизација

1.2.2. Локација

Дератизација на канализација на населено место Демир Капија и други населени места каде што општината раководи со канализационите системи по ревизиона шахта

- 150 шахти. Временска рамка на извршување - април, мај 2022 год.

1.2.3. Планирани средства

Буџет на Ј.К.П.Бошава

1.3 Мерки

1.3.1. Други хигиенско технички мерки на населените места и други јавни површини

1.3.2. Локација

Дезинсекција во основните училишта, јавни општински установи, јавни површини и други објекти

1.3.3. Планирани средства

Буџет на јавни општински установи

2. Активности

2.1.1. Мерки

Обезбедување безбедна вода за пиење и контрола над исправноста на водата и објектите за водоснабдување

2.1.2. Локација

Водоводни системи во Демир Капија и населените места на општината чии водоводи се под надлежност на ЈКП.Бошава

(Доколку настане превземање на други селски водоводи од страна на Ј.П.Бошава за истите ќе се обезбеди безбедна вода за пиење)

2.1.3. Планирани средства

Буџет на ЈКП.Бошава

3. Активности

3.1.1. Мерки

Обезбедување санитарно - технички и хигиенски услови во јавни објекти: училишни и предучилишни установи, објекти за исхрана, објекти за водоснабдување други јавни установи

3.1.2. Локација

-ООУ „Димче А.Габерот“ Демир Капија и подрачните училишта

-ЈОУДГ „Борис Трајковски“ Демир Капија

-ОУ Дом на култура „Мирка Гинова“ Демир Капија

-ЈКП.Бошава Демир Капија и др. јавни установи на општината

3.3.3. Планирани средства

Буџет на јавни установи и претпријатија

4. Активности

4.1.1. Мерки

Обезбедување на превентивно-промотивни активности за унапредување на здравјето на населението

4.1.2. Планирани средства (едукација)

- Дом на културата

- Сала за состаноци при општина Демир Капија

- ООУ „Димче А.Габерот“ Демир Капија

5. Активности

5.1.1. Мерки

Отстранување на отпадни води и друг тврд и течен отпад на начин кој ќе оневозможи загадување на човековата околина

5.1.2. Локација

На територија на Општина Демир Капија

5.3. Планирани средства

- Општина Демир Капија

- Ј.К.П.Бошава Демир Капија

Сите планирани мерки и активности со оваа Програма ќе бидат реализирани во согласност со стандардите и постапките утврдени со закон.

IV. Финансирање на програмата

Активностите утврдени со оваа програма кои се на товар на општина Демир Капија ќе се реализираат со средства од Буџетот на Општина Демир Капија Програма Ј40 ставка 424230, а останатите од буџетите на јавните установи и претпријатија на територија на Општината.

V. Извршители на програмата

Извршители на мерките и активностите предвидени со оваа програма ќе бидат најповолните понудувачи избрани по спроведени постапки, согласно законите на С.Р.Македонија, со кои се склучуваат договори

VI. Завршни одредби

Оваа програма влегува во сила 8 (осмиот) ден од денот на објавување во "Службен гласник на Општина Демир Капија".

Број 08 – 278/8
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Програма за заштита и благосостојба на животните –третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственик за 2022 година

Се објавува Програма за заштита и благосостојба на животните –третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственик за 2022 година, што Советот на Општина Демир Капија ја донесе на седницата одржана на 15.04.2022 година.

Број 09 –313/6
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основ на член 28 став 3 од Законот за заштита и благосостојба на животните ("Службен весник на РМ" бр.149/14, 149/15 и 16/53), Советот на Општина Демир Капија на седницата одржана на ден 15.04.2022 година, донесе

ПРОГРАМА

За заштита и благосостојба на животните – третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственик за 2022 година

I Вовед

Програмата за заштита и благосостојба на животните –третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственикот, е во согласност со член 28 од Законот за заштита и благосостојба на животните и обврските на општините кои произлегуваат од истиот.

За заштита на населението од опасности кои животните можат да ги предизвикаат, а посебно заради обезбедување на елементарна заштита и благосостојба на животните, општините се задолжени да применуваат мерки за заштита и третман на бездомни кучиња.

Постапките за третман на бездомни кучиња се дефинирани согласно закон, врз основ на кој општините изготвуваат годишна програма за работа, усогласена со предвидениот буџет за реализација на потребните активности.

Постапката ги вклучува следните општи мерки:

1.Заловување на бездомни кучиња, односно нерегистрирани и регистрирани кучиња затекнати на јавни површини без присуство на сопственик и привремено сместување во прифатилиште.

2.Третман на бездомни кучиња (стерилизација, ветеринарно – медицински третман, тест за стерилизација, обележување со микрочип и ушна маркица, враќање во реонот од каде што е земено, вдумување и внес на сите податоци во Информативниот систем на Агенцијата за храна и ветеринарство)

Општите мерки ги организира единицата на локалната самоуправа и се спроведуваат во соработка со останатите надлежни институции и регистрирани субјекти овластени за вршење на дејност-прифатилишта.

Посебна мерка за заштита на населението и третман на бездомни улични кучиња е Хумана еутаназија на бездомни кучиња, во случај на појава на заразна болест.

Специфичните мерки за заштита се спроведуваат во случај на појава на заразна болест, која може да се пренесе со

кучињата, односно доколку постои опасност од појава на ваква болест, може да се направат исклучоци од основните мерки и да се спроведе хумана еутаназија на кучињата

II. Активности

Со програмата за спроведување на општите мерки за заштита на населението и заштита и благосостојба на животните, се утврдуваат активностите, извршителите, роковите и изворите на финансирање средства за спроведување на општите мерки на територијата на општина Демир Капија.

Општите мерки и активности ги организира и следи Општина Демир Капија, во соработка со овластена фирма за заловување која има прифатилиште и дозвола од Агенцијата за храна и ветеринарство и истата ќе биде избрана на јавна набавка објавена од страна на општината.

Бројот на заловени кучиња ќе биде во зависност од тоа колку ќе биде цената на едно заловено куче согласно тендерот.

1. Заловување на бездомни кучиња од страна на квалификувани лица

Заловувањето ќе се изврши најкасно 10 дена од потпишување на договорот со фирмата за вршење на услуги.

Заловувањето го планираме да се изврши во градот Демир Капија и во населените места Корешница и Бистренци, а доколку имаме потреба и во останатите селски населби.

2. Заловување на бездомни кучиња односно нерегистрирани и регистрирани кучиња, затекнати на јавни површини без присуство на сопственик, и привремено сместување во прифатилишта.

3. Третман на заловените бездомни кучиња (кастрација, здравствено третирање, социјализација, обележување со микрочип, враќање во регион од каде е заловено)

Заловените кучиња треба да бидат прегледани од доктор по ветеринарна медицина и потоа со нив да се постапува согласно законската регулатива. Кучињата треба да се вакцинирани против беснило и третирани против екто и ендопаразити, идентификувани со микрочип и сите податоци се внесени во ИСАХВ.

На секое бездомно куче треба да му се спроведе тест за социјализација од страна на овластено лице од АХВ. Оние

кучиња кои ќе бидат прогласени за опасни нема да се вратат на реонот на заловување туку ќе бидат понудени за вдомување, а по истек на 30 дена од моментот на спроведување на тестот за социјализација по исцрпување на сите можности за вдомување кучињата ќе бидат еутанизирани.

Одлуката за еутаназија и самата еутаназија ја врши Доктор по ветеринарна медицина. Кучињата кои ќе се вратат на реонот на заловување покрај тоа што ќе се микрочипирани ќе бидат и видливо обележани со ушна маркица во боја пропишана во годишната наредба за здравствена заштита на животните.

На сите заловени кучиња им се зема крв за утврдување на Лајшманиоза. Со кучињата кои ќе бидат позитивни на Лајшманиоза се постапува во согласност со актуелната годишна наредба за здравствена заштита на животните.

4. Контрола на популацијата на бездомни кучиња

Сегашната состојба во општина Демир Капија е дека во општината имаме околу 35 кучиња скитници.

Општина Демир Капија и во 2022 година ќе продолжи да се грижи за заштита и благосостојба на животните, со правилен третман на бездомните кучиња, согласно закон и годишна програма. Комуналната редарска служба при општината ќе продолжи да врши контрола на терен за спроведување на обврските на граѓаните согласно Одлуката на комунален ред, и членовите 140, 141 и 142, со кој се прецизираат постапките согласно законот.

Контролата на квалитетот и исправноста во извршување на обврските на општината Демир Капија, согласно Законот за заштита и благосостојба на животните како и Планот и Годишната програма, ќе ја вршат надлежни органи, Агенцијата за храна и ветеринарство на РМ, Сектор за инспекциски надзор.

При избирање на фирма за вршење на услуги согласно програмата истата треба да има дозвола од АХВ.

Фирмата треба да ги исполнува условите пропишани согласно Законот за заштита и благосостојба на животните, односно треба да врши:

- заловување,
- вакцинација,
- тест за социјализација,
- еутаназија,

-треба да има прифатилиште за животните согласно законските прописи

-да води регистар на односно досие за секое заловено куче во кое ќе биде опишан целокупниот третман на животното од прифаќање до излегување од Прифатилиштето.

Со самото склучување на договор општината ќе ја извести АХВ, со која фирма е склучен договор за набавка и користење на услуги за заловување и сместување на кучиња скитници и нерегистрирани кучиња во прифатилишта.

III. Финансирање

Активностите утврдени со оваа програма ќе се реализираат со средства од Буџетот на општина Демир Капија за 2022 година, програма ЕО- општинска администрација (ветеринарни услуги), годишна вакцинација и третман за заштита од штетници, на кучиња и нови бездомни кучиња и истата ќе биде во висина од **240.000,00 денари**.

Се надеваме дека предвидените средства ќе бидат доволни за заловување и прифаќање на минимум 25 кучиња.

IV. Известување

Бидејќи општина Демир Капија нема јавни гласила, сите известувања и информации до граѓаните ќе се вршат преку соопштенија истакнати на јавни места, ВЕБ страната на општината, соработка на општината со полицијата, разните здруженија за заштита на животните како и останати невладини организации.

V. Контрола

Контрола над спроведување на општинските мерки на општина Демир Капија за заштита и благосостојба на животните, врши претставник од одделението за инспекциски надзор при општина Демир Капија.

Во текот на годината ќе се спроведат како редовни така и вонредни Инспекциски надзори од страна на Комуналниот инспектор и комуналните редари во општината согласно нивните надлежности од Законот за благосостојба и заштита на животните.

Во случај на спроведување на посебни мерки ќе биде известена

Агенцијата за храна и ветеринарство, за вршење на инспекциски надзор.

VI. Завршни одредби

Оваа програма има важност за тековната 2022 година. Во случај на потреба од активности кои не се предвидени во истата програма, советот на општина Демир Капија ќе донесе измени и надополнувања на истата.

Број 08 – 278/9
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Програма за изменување и дополнување на Програмата за уредување на градежно земјиште на просторот на општина Демир Капија за 2022 година

Се објавува Програма за изменување и дополнување на Програмата за уредување на градежно земјиште на просторот на општина Демир Капија за 2022 година, што Советот на Општина Демир Капија ја донесе на седницата одржана на 15.04.2022 година.

Број 09 –313/7
18.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 36 став 1 точка 15 од Законот за локална самоуправа („Службен весник на Република Македонија“ бр.5/02), член 95 од Законот за градежно земјиште („Службен весник на Република Македонија“ бр.15/2015, 98/2015, 193/2015, 226/2015, 31/2016, 142/2016, 190/2016 и („Службен весник на Република Северна Македонија“ 275/2019), и Правилникот за степенот на уредување на градежното земјиште со објекти на комуналната инфраструктура и начинот на утврдување на висината на трошоците за уредување во зависност од степенот на уреденост („Службен весник на Република Македонија“ бр.193/2016, 72/2018 и 16/2022) и („Службен весник на Република Северна Македонија“ 16/2022), Советот на Општина Демир Капија на седницата одржана на ден 15.04.2022 година донесе:

ПРОГРАМА

За изменување и дополнување на Програмата за уредување на градежно земјиште на просторот на општина Демир Капија за 2022 година

Член 1

Во Програмата за уредување на градежно земјиште на просторот на општина Демир Капија за 2022 год. (Службен гласник на општина Демир Капија бр.13/2021) во глава VI, висината на надометокот на надометокот за уредување на градежно земјиште и негова распределба, во точка 7 се менува и гласи:

-
- 7.) За објекти за производство на електрична енергија од сончева енергија (фотонапонски панели), висината на трошоците за уредување на градежното земјиште, е производ од 50% од површината на градежната парцела, помножена со 5,654,40 ден. (цена од 20% од висината на просечната нето плата во Република Северна Македонија за 2021 година која изнесува 28.272,00 ден) и со коефициент 0,01)
-

Во точка 10 се менува и гласи:

-
- 10.) Надоместокот за поставување на Ветерници за производство на електрична енергија, изнесува 1.200.000,00 денари /единица - на еден столб (една ветерница)
-

По точка (15) се додава нова точка (16) кој гласи:

-
- 16.) За објекти за производство на електрична енергија од обновливи извори (биогориво, биомаса, геотермална енергија и хидроенергија), висината на трошоците за уредување на градежното земјиште, е производ од површината, помножена со 8,481,60 ден. (цена од 30% од висината на просечната нето плата во Република Северна Македонија за 2021 година која изнесува 28.272,00 ден) и со коефициент 0,01
-

Член 2

Оваа програма влегува во сила наредниот ден од денот на објавувањето во " Службен гласник на општина Демир Капија ".

Број 08 – 278/10
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

ЗАКЛУЧОК

За објавување на Програма за измена и дополна на програмата за изработка на урбанистички планови во Општина Демир Капија за 2022 година

Врз основа на член 50 став 1 точка 3 од Законот за локалната самоуправа („Службен весник на РМ.“бр.5/02) и член 74 од Статутот на Општина Демир Капија, Градоначалникот на Општина Демир Капија донесе

Се објавува Програма за измена и дополна на програмата за изработка на урбанистички планови во Општина Демир Капија за 2022 година, што Советот на

Општина Демир Капија ја донесе на седницата одржана на 15.04.2022 година.

Број 09 –313/8 Градоначалник на
18.04.2022 година Општина Демир Капија,
Демир Капија Лазар Петров с.р.

Врз основа на член 36 став 1 точка 15 од Законот за локална самоуправа (Службен весник на Република Македонија бр.05/02) и член 40 од Законот за урбанистичко планирање („Службен весник на Република Северна Македонија“ бр.32/2020), Советот на Општина Демир Капија на седницата одржана на ден 15.04.2022, донесе

ПРОГРАМА

за измена и дополна на програмата за изработка на урбанистички планови во Општина Демир Капија за 2022 година

Член 1

Со оваа програма се врши измена и дополна на Програмата за изработка на урбанистички планови во Општина Демир Капија за 2022 година (Сл.гласник на Општина Демир Капија бр.13/2021)

Член 2

Во програмата за изработка на урбанистички планови во Општина Демир Капија за 2022 година,

1. Во глава II. **ДОНЕСУВАЊЕ НА ДЕТАЛНИ УРБАНИСТИЧКИ ПЛАНОВИ** се додаваат следниве точки:

10. Измена и дополнување на Детален урбанистички план за дел од Блок 12 - Опфат 1, Општина Демир Капија

11. Измена и дополнување на Детален урбанистички план за дел од Блок 12 - Опфат 2, Општина Демир Капија

2. Во глава V. **ДОНЕСУВАЊЕ НА УРБАНИСТИЧКИ ПРОЕКТИ**

Точка 10 се брише, а на нејзино место се додава нова точка 10 која гласи:

10. Урбанистички проект за село за формирање на градежна

парцела на КП бр. 1871 и дел од КП бр. 1870 , КО Прждево, согласно Урбанистичка планска документација за населено место Прждево, Општина Демир Капија за кое нема урбанистички план

Точка 11 се брише, а на нејзино место се додава нова точка 11 која гласи:

11. Урбанистички проект за инфраструктура за нови 10(20) kV кабелски изводи низ КП бр.1226/1, КП бр.1226/29, КП бр.1226/49, КП бр.1226/80, КП бр.1076/1, КП бр.1076/2 и КП бр.3275/7 (КО Демир Капија) – Општина Демир Капија и поставување на нова ТС „Попова Кула 2” 10(20)/0,4 kV; 1250 kVA на КП бр.1226/29

По точка 12 се додаваат две нови точки кои гласат:

13. Урбанистички проект за инфраструктура за нов 10(20)kV кабелски вод низ КП бр.632/1, КП бр.1212/2, КП бр.709, КП бр.690, КП бр.661 (КО Бистренци) – Општина Демир Капија

14. Урбанистички проект вон опфат на урбанистички план со намена Д4.3 – гробишта на КП 582 КО Корешница, Општина Демир Капија

Член 3

Програмата влегува во сила 8 (осмиот) ден од денот на објавување во Службен гласник на Општина Демир Капија.

Број 08 – 278/11
15.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа (“Службен весник на РМ.“бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Решение за изменување на решение за именување на членови на Општински совет за социјална заштита

Се објавува Решение за изменување на решение за именување на членови на Општински совет за социјална заштита, што Советот на Општина Демир Капија го донесе на седницата одржана на 15.04.2022 година.

Број 09 –313/9 Градоначалник на
18.04.2022 година Општина Демир Капија,
Демир Капија Лазар Петров с.р.

Врз основа на член 22 став 1 точка 7 од Законот за локалната самоуправа ("Службен весник на РМ" бр.05/02) а во врска со член 141 и 142 од Законот за социјалната заштита ("Службен весник на РСМ" бр.104/19, 146/19, 275/19, 302/20, 311/20, 163/21 и 294/21), Советот на Општина Демир Капија на VII-та седница одржана на 15.04.2022 година, донесе

РЕШЕНИЕ

за изменување на решение за именување на членови на Општински совет за социјална заштита

1. Во Решението за именување на членови на Општински совет за социјална заштита бр.08-628/12 од 18.08.2020 година ("Службен гласник на Општина Демир Капија" бр.9/20), во точка 1 зборовите "Менча Николова" се заменуваат со зборовите "Роска Ковацалиева" и зборовите "Зоран Димов" се заменуваат со зборовите "Наташа Манасковска". Точките 5, 6, 7 и 11 се бришат. Точките 8, 9 и 10 стануваат 5, 6 и 7.

2. Ова Решение влегува во сила со денот на објавувањето во "Службен гласник на Општина Демир Капија".

Број 08 – 278/12 Претседател на Совет на
15.04.2022 година Општина Демир Капија,
Демир Капија Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Заклучок за симнување на точка од дневен ред

Се објавува Заклучок за симнување на точка од дневен ред, што Советот на Општина Демир Капија го донесе на седницата одржана на 15.04.2022 година.

Број 09 –313/10 Градоначалник на
18.04.2022 година Општина Демир Капија,
Демир Капија Лазар Петров с.р.

Врз основа на член 36 став 1 точка 15 од Законот за локалната самоуправа ("Службен весник на Република Македонија" бр.5/02), Советот на Општина Демир Капија на VII-та седница одржана на 15.04.2022 година, донесе

ЗАКЛУЧОК

за симнување на точка од дневен ред

1. Советот на Општина Демир Капија ја симнува од дневен ред точката 10 "Предлог-Решение за именување на Командант, Началник и членови на Општинскиот штаб за заштита и спасување.

2. Овој Заклучок влегува во сила наредниот ден од денот на објавувањето во "Службен гласник на Општина Демир Капија".

Број 08 – 278/13 Претседател на Совет на
15.04.2022 година Општина Демир Капија,
Демир Капија Андон Крстевски с.р.
